

പണ്ഡിതനും വഞ്ചിക്കാരനും

ഒരിക്കൽ ഒരു പണ്ഡിതൻ ഒരു വഞ്ചിയിൽ ഒരു നദി കടക്കുകയായിരുന്നു. അഹങ്കാരിയായ അയാൾ വഞ്ചിക്കാരനോടു തനിക്ക് വായിക്കാനും എഴുതാനും അറിയാമോ എന്നു ചോദിച്ചു. പാവം വഞ്ചിക്കാരൻ “ഇല്ല” എന്ന് ഉത്തരം പറഞ്ഞപ്പോൾ പണ്ഡിതൻ പറഞ്ഞു, “എന്നാൽ നിന്റെ ജീവിതത്തിന്റെ മുന്നിലൊരുഭാഗം പാഴായി”. കുറച്ചു നേരം കഴിഞ്ഞപ്പോൾ അയാൾ വീണ്ടും ചോദിച്ചു, “നിനക്ക് ഏതെങ്കിലും മതത്തെപ്പറ്റി അറിയാമോ?”. വഞ്ചിക്കാരൻ തന്റെ അജ്ഞത അറിയിച്ചപ്പോൾ പണ്ഡിതൻ പറഞ്ഞു, “നിന്റെ ജീവിതത്തിന്റെ മുന്നിൽ ഒരു ഭാഗം കൂടി നഷ്ടപ്പെട്ടു.” ഈ സമയം ഒരു കൊടുങ്കാറ്റിച്ച് വഞ്ചി ഉലയുവാൻ തുടങ്ങി. വഞ്ചിക്കാരൻ അയാളോട് ചോദിച്ചു, “പണ്ഡിത ശ്രേഷ്ഠൻ! അങ്ങേയ്ക്കു നിന്റാൻ അറിയാമോ?”. “ഇല്ല!”. ഇതുകേട്ടു വഞ്ചിക്കാരൻ പറഞ്ഞു, “എങ്കിൽ അങ്ങയുടെ ജീവിതം മുഴുവൻ നഷ്ടമായിരിയ്ക്കുന്നു. കാറ്റിൽ വഞ്ചി മറിയുകയും വഞ്ചിക്കാരൻ നിന്തി രക്ഷപ്പെടുകയും, പണ്ഡിതൻ മുങ്ങി മരിയ്ക്കുകയും ചെയ്തു.

മറ്റുള്ളവരെ നിസ്സാരമായി കാണരുത്